

ಅ) ಸರ್ಕಾರದವರು ಈಗಾಗಲೇ ಬೇಕಾದಷ್ಟು ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯ ಒದಗಿಸಿದಾಗ್ಯೂ, ಇನ್ನೂ ಕೆಲವು ಕುಡಿಯುವ ನೀರಿನ ಸಮಸ್ಯೆಯ ಹಳ್ಳಿಗಳು ಇರುತ್ತವೆ.

ಆ) ೧೧೭೭೮ ಹಳ್ಳಿಗಳು.

ಇ) ಅಂತಹ ಎಲ್ಲಾ ಗ್ರಾಮಗಳಿಗೆ ಕುಡಿಯುವ ನೀರನ್ನೊದಗಿಸಲು ಸರ್ಕಾರ ಸಮರೋಪಿ ದಿಯಲ್ಲಿ ಎಲ್ಲ ಪ್ರಯತ್ನಗಳನ್ನೂ ಮಾಡಿರುತ್ತದೆ. ಜೂನ್ ೧೯೮೩ರ ಕೊನೆಯ ವೇಳೆಗೆ ತೀವ್ರ ಅಭಾವವಿದ್ದ ೧೧೭೭೮ ಗ್ರಾಮಗಳಲ್ಲಿ ೭೦೦೪ ಗ್ರಾಮಗಳಿಗೆ ೭೫೦೭ ಕೊಳವೆ ಭಾವಿಗಳನ್ನು ಕೊರೆಯಲಾಗಿದೆ. ೧೭-೧೯೮೩ರ ನಂತರವು ಮಳೆಯಾಗದೆ ಕುಡಿಯುವ ನೀರಿನ ಅಭಾವವಿದ್ದ ಉಳಿದ ಗ್ರಾಮಗಳಿಗೆ ಕುಡಿಯುವ ನೀರನ್ನೊದಗಿಸುವ ಕಾರ್ಯವನ್ನು ಮುಂದುವರಿಸಲಾಗುವುದು.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಸ್ವಾಮಿ ನಮ್ಮ ರಾಜ್ಯದಲ್ಲಿ ಕುಡಿಯುವ ನೀರಿನ ಅಭಾವ ಇರತಕ್ಕಂಥ ಹಳ್ಳಿಗಳ ಸಂಖ್ಯೆ ೧೧,೭೭೮ ಎಂದು ಮಂತ್ರಿಗಳು ತಿಳಿಸಿದ್ದಾರೆ. ೭೦೦೪ ಗ್ರಾಮಗಳಿಗೆ ಕುಡಿಯುವ ನೀರಿನ ವ್ಯವಸ್ಥೆ ಮಾಡಿದ್ದೇವೆ ಎಂದು ಹೇಳಿದ್ದಾರೆ. ಅಲ್ಲಿಗೆ ೪೭೭೪ ಹಳ್ಳಿಗಳಲ್ಲಿ ಕುಡಿಯುವ ನೀರಿನ ಅಭಾವ ಇದೆಯೆಂದು ಆಯಿತು. ಆದರೆ ಮತ್ತೊಬ್ಬ ಸದಸ್ಯರಿಗೆ ಉತ್ತರ ಕೊಡುತ್ತಾ ಮಾನ್ಯ ಸಚಿವರು ೨೭೨೨ ಹಳ್ಳಿಗಳಲ್ಲಿ ಮಾತ್ರ ಕುಡಿಯುವ ನೀರಿನ ಸಮಸ್ಯೆ ಇದೆಯೆಂದು ಹೇಳಿದ್ದಾರೆ. ಹಾಗಾದರೆ ಇದರಲ್ಲಿರುವ ಸತ್ಯಾಂಶ ಏನು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಸಭಾಧ್ಯಕ್ಷರೇ, ಮಳೆ ಇಲ್ಲದೆ ಅಭಾವ ಪ್ರದೇಶವಾಗಿದ್ದಂತಹ ೧೧ ಸಾವಿರ ಹಳ್ಳಿಗಳಲ್ಲಿ ನೀರಿನ ಅಭಾವ ಯಾವಾಗ ಬಂತು ಎಂಬುದಾಗಿ ಹೇಳಿದ್ದೇವೆ. ಎಲ್ಲೆಲ್ಲಿ ಕುಡಿಯುವ ನೀರಿನ ಸಮಸ್ಯೆ ಇದೆ ಎಂಬುದಕ್ಕೆ ಆ ರೀತಿ ಹೇಳಿದ್ದೇವೆ. ಆದರೆ ಅಭಾವ ಕಾಮಗಾರಿಗಳ ಯೋಜನೆಯ ಅಡಿಯಲ್ಲೂ ೨ ಸಾವಿರ ಭಾವಿಗಳನ್ನು ಸಾಮಾನ್ಯವಾಗಿ ತೋಡಿದ್ದೇವೆ. ಈ ದೃಷ್ಟಿಯಿಂದ ತೆಗೆದುಕೊಳ್ಳುವುದಾದರೆ ನಿಜವಾಗಿ ಅಭಾವ ಇರತಕ್ಕಂತಹ ಹಳ್ಳಿಗಳು ೯ ಸಾವಿರ ಚಿಲ್ಲರೆ. ಈ ಹಳ್ಳಿಗಳಿಗೆ ಕುಡಿಯುವ ನೀರಿನ ಸೌಕರ್ಯವನ್ನು ಸರ್ಕಾರ ಒದಗಿಸಿ ಕೊಡಬೇಕಾಗಿದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—೪೭೭೭ ಹಳ್ಳಿಗಳಿಗೆ ಎಷ್ಟು ಸಮಯದಲ್ಲಿ ಕುಡಿಯುವ ನೀರಿನ ಸೌಕರ್ಯವನ್ನು ಒದಗಿಸಿಕೊಡುತ್ತೀರಿ ? ಇದಕ್ಕಾಗಿ ತಮ್ಮಲ್ಲಿರತಕ್ಕಂತಹ ಸಾಧನ ಸಲಕರಣೆಗಳು ಏನು ? ಇದರ ಜೊತೆಗೆ ನಮ್ಮ ರಾಜ್ಯದ ರಿಗ್‌ಗಳಲ್ಲಿ ಎಷ್ಟು ಕೆಲಸ ಮಾಡುತ್ತಿವೆ ? ಯಾವ ಯಾವ ಜಿಲ್ಲೆಯಲ್ಲಿ ಎಷ್ಟು ಕೆಲಸ ಮಾಡುತ್ತಿವೆ. ಮತ್ತೆ ಖಾಸಗಿಯಾಗಿ ಕೆಲಸ ಮಾಡತಕ್ಕಂತಹ ರಿಗ್‌ಗಳು ಎಷ್ಟು, ಅವು ಎಲ್ಲೆಲ್ಲಿ ಕೆಲಸ ಮಾಡುತ್ತಿವೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಒಟ್ಟು ೧೪೦ ರಿಗ್‌ಗಳು ಕೆಲಸ ಮಾಡುತ್ತಿವೆ. ಕೆಲವು ರಿಗ್‌ಗಳನ್ನು ಈಗ ಸ್ವಲ್ಪ ಮಳೆಯಾಗಿರುವುದರಿಂದ ವಾಪಸ್ಸು ಕಳುಹಿಸಬೇಕಾಗಿದೆ, ೧೧,೭೭೮ ಹಳ್ಳಿಗಳು ಏನಿವೆ, ಆ ಹಳ್ಳಿಗಳಲ್ಲಿ ಹೆಚ್ಚು ಕಡಿಮೆ ೯೫ ಪರ್‌ಸೆಂಟ್ ಕೆಲಸ ಮುಗಿದಿದೆ. ಆದರೆ ಇನ್ನೂ ೪ನೇ ಪಟ್ಟಿ ತಯಾರಾಗುತ್ತಿದೆ. ಆದರೆ ಪ್ರಕಾರ ನಾವು ಇನ್ನೂ ೬೫೦೦ ಹಳ್ಳಿಗಳಿಗೆ ಕುಡಿಯುವ ನೀರಿನ ಸೌಲಭ್ಯವನ್ನು ಒದಗಿಸಿಕೊಡಬೇಕಾಗಿದೆ. ಅದು ಸರ್ಕಾರದ ಮುಂದಿದೆ. ಈ ೬೫೦೦ ಹಳ್ಳಿಗಳು ಯಾವುವು ಎಂದರೆ ಮಳೆ ಬರುವುದಕ್ಕಿಂತ ಮುಂಚೆ ಇದ್ದಂತಹ ಹಳ್ಳಿಗಳು. ಈಗ ಕೆಲವು ಕಡೆ ಚೆನ್ನಾಗಿ ಮಳೆಯಾಗಿದೆ. ಮಳೆಯಾಗಿದ್ದೂ ಯಾವ ಯಾವ ಹಳ್ಳಿಗಳಲ್ಲಿ ಇನ್ನೂ ಕುಡಿಯುವ ನೀರಿನ ಅಭಾವ ಇದೆ ಎಂಬುದನ್ನು ಪಟ್ಟಿ ಮಾಡಿ, ಅದನ್ನು ಡಿ.ಡಿ.ಸಿ. ಯಲ್ಲಿ ಚರ್ಚೆ ಮಾಡಿ ಸೂಕ್ತ ಎಂದು ಕಂಡುಬಂದರೆ ಈ ಕೆಲಸವನ್ನೂ ಕೂಡಲೇ ತೆಗೆದುಕೊಳ್ಳಿ ಎಂಬುದಾಗಿ ಅಧಿಕಾರಿಗಳಿಗೆ ಆದೇಶವನ್ನು ನೀಡಿದ್ದೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಎಷ್ಟು ರಿಗ್‌ಗಳು ಕೆಲಸ ಮಾಡುತ್ತಿವೆ ? ಅವುಗಳಲ್ಲಿ ಸರ್ಕಾರದ್ದು ಎಷ್ಟು, ಖಾಸಗಿಯವರದ್ದು ಎಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅದರ ದೊಡ್ಡ ಪಟ್ಟಿ ಇದೆ. ಮಾನ್ಯ ಸದಸ್ಯರಿಗೆ ಅದನ್ನು ಒದಗಿಸಿಕೊಡುತ್ತೇನೆ.

ವಿಷಯ,—ಪುತ್ತೂರು ತಾಲ್ಲೂಕಿನ ಜನತಾ ವಸತಿ ಯೋಜನೆಯ ಬಗ್ಗೆ

ಪ್ರ. ೬೨(೨) ಶ್ರೀ ಕೆ. ರಾಮಭಟ್ (ಪುತ್ತೂರು).—ಕಾನೂನು ಸಂಸದೀಯ ವ್ಯವಹಾರಗಳ ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

- ಅ) ಪುತ್ತೂರು ತಾಲ್ಲೂಕು ಅಭಿವೃದ್ಧಿ ಮಂಡಳಿಯು ಆಶ್ರಯದಲ್ಲಿ ೧೯೮೧-೮೨, ೧೯೮೨-೮೩ ಮತ್ತು ೧೯೮೩-೮೪ನೇ ವರ್ಷಗಳಲ್ಲಿ ದುರ್ಬಲರಿಗೆ, ಹರಿಜನ/ಗಿರಿಜನರಿಗೆ ಮನೆಗಳನ್ನು ಕಟ್ಟಿಸುವಾಗ ದುರ್ವ್ಯವಹಾರಗಳು ಮತ್ತು ಅಕ್ರಮಗಳು ನಡೆದಿರುವುದು ಸರ್ಕಾರದ ವರಗಮನಕ್ಕೆ ಬಂದಿದೆಯೇ ?
- ಆ) ದುರ್ವ್ಯವಹಾರಗಳು ನಡೆದಿರುವ ಪ್ರಕರಣಗಳ ಸಂಖ್ಯೆ ಎಷ್ಟು ? ಯಾವಾವ ರೀತಿಯಲ್ಲಿ ಈ ದುರ್ವ್ಯವಹಾರಗಳು ನಡೆದಿವೆ.
- ಇ) ಈ ಕುರಿತು ಸರ್ಕಾರದವರು ಏನೇನು ಕ್ರಮಗಳನ್ನು ಕೈಗೊಂಡಿದ್ದಾರೆ ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಸಂಸದೀಯ ವ್ಯವಹಾರಗಳು ಮತ್ತು ವಸತಿ ಇಲಾಖೆಯ ಮಂತ್ರಿಗಳು).—

ಅ) ಬಂದಿದೆ

ಆ) ತಾತ್ಕಾಲಿಕ ತನಿಖಾ ವರದಿಯಪ್ರಕಾರ ಈ ಕೆಳಕಂಡ ಮೂರು ಪ್ರಕರಣಗಳು ಬೆಳಕಿಗೆ ಬಂದಿದೆ.

೧) ಮೈಸೂರು ಹೆಸರಿನಲ್ಲಿ ಹಣ ಪಾವತಿ ಮಾಡಿರುವುದು.

೨) ಒಂದೇ ಮನೆಗೆ ಇಬ್ಬರ ಹೆಸರಿನಲ್ಲಿ ಸಾಲ ಹಂಚಿರುವುದು.

೩) ಹಳೆ ಮನೆಗೆ ಸಾಲ ಮತ್ತು ಆರ್ಥಿಕ ನೆರವು ನೀಡಿರುವುದು

೪) ಈ ಬಗ್ಗೆ ಈಗಾಗಲೇ ಪುತ್ತೂರು ಉಪ ವಿಭಾಗಾಧಿಕಾರಿಗಳಿಂದ ತನಿಖೆ ನಡೆಸಿದ್ದು, ಸಂಬಂಧಪಟ್ಟವರ ಮೇಲೆ ಕ್ರಿಮಿನಲ್ ಕಾಯಿದೆ ಪ್ರಕಾರ ಹಾಗೂ ಇಲಾಖಾ ಶಿಸ್ತಿನ ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ.

ಶ್ರೀ ಕೆ. ರಾಮಭಟ್ —ವಾಸ್ತು ಸಚಿವರು ತಮ್ಮ ಉತ್ತರದಲ್ಲಿ ಮೂರು ಪ್ರಕರಣಗಳು ಬೆಳಕಿಗೆ ಬಂದಿದೆ ಎಂಬುದಾಗಿ ಹೇಳಿದ್ದಾರೆ. ಇದೇ ರೀತಿಯ ಬೇರೆ ಪ್ರಕರಣಗಳು ಸರ್ಕಾರದ ಗಮನಕ್ಕೆ ಬಂದಿವೆಯೇ ? ಇದೇ ರೀತಿ ಸತ್ಯವರ ಹೆಸರಿನಲ್ಲಿ ಹಣ ಖರ್ಚಾಗಿರುವುದು, ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಇದೇ ರೀತಿಯ ಇನ್ನೂ ಬೇರೆ ಬೇರೆ ಪ್ರಕರಣಗಳು ಸರ್ಕಾರದ ಗಮನಕ್ಕೆ ಬಂದಿವೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್. — ಪ್ರಶ್ನೆ ಇರುವುದು ಒಂದು ಪ್ರಕರಣಕ್ಕೆ ಸಂಬಂಧಪಟ್ಟಿದ್ದು. ಅದು ಯಾವಾಗ ಬಂದದ್ದು ಅಂದರೆ ೨೬-೫-೧೯೮೩ರಲ್ಲಿ, ತಕ್ಷಣವೇ ಅದರ ಬಗ್ಗೆ ತನಿಖೆಯನ್ನು ನಡೆಸುವುದಕ್ಕೆ ವಿವರಣೆ ಮಾಡಿದ್ದೇವೆ. ಆ ತನಿಖೆಯ ತಾತ್ಕಾಲಿಕವರದಿ ಪ್ರಕಾರ ಬಂದಿರತಕ್ಕಂತಹ ವಿಚಾರ ಇದು. ಇನ್ನೂ ತನಿಖೆ ಮುಂದುವರಿಯುತ್ತಿದೆ. ಕಾನೂನು ದಂಡ ಸಂಹಿತೆಯ ಪ್ರಕಾರ ಹಾಗೂ ಇಲಾಖೆಯ ಕಾನೂನು ಪ್ರಕಾರ ತಪ್ಪಿತಸ್ಥರ ಮೇಲೆ ಶಿಸ್ತಿನ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ರಾಮಭಟ್. — ಅರ್ಜಿ ಕೊಟ್ಟಿರುವುದು ಒಬ್ಬರಿಂದ, ಹಣ ಸಂದಾಯವಾಗಿರುವುದು ಮತ್ತೊಬ್ಬರಿಗೆ, ಮನೆಯನ್ನೂ ಕೂಡ ಕಟ್ಟಿಲ್ಲ. ಈ ಪ್ರಕರಣ ತಪ್ಪು ಗಮನಕ್ಕೆ ಬಂದಿದೆಯೇ ? ಎರಡನೆಯದಾಗಿ ಸಂಬಂಧಪಟ್ಟವರ ಮೇಲೆ ಕ್ರಮ ಕೈಗೊಳ್ಳುತ್ತೇವೆಂದು ಹೇಳಿದ್ದಾರೆ. ಹಾಗಿದ್ದರೆ ಆ ಸಂಬಂಧಪಟ್ಟವರು ಯಾರು ?

ಶ್ರೀ ಎ. ಲಕ್ಷ್ಮೀಸಾಗರ್. — ತನಿಖೆ ನಡೆಯುತ್ತಿದೆ ಅಂತ ಹೇಳಿದ್ದೇನೆ. ತನಿಖೆ ಪೂರ್ಣವಾದ ಹೊತ್ತಿಗೆ ಅದಲ್ಲಾ ಹೊರಬರುತ್ತದೆ.

ಶ್ರೀ ಕೆ. ರಾಮಭಟ್. — ಶಿಸ್ತಿನ ಕ್ರಮ ಕೈಗೊಳ್ಳುತ್ತೇವೆಂದು ಹೇಳುತ್ತೀರಲ್ಲ, ಅವರ ಮೇಲೆ ಕ್ರಿಮಿನಲ್ ಕೇಸ್ ಹಾಕುತ್ತೀರೋ ಅಥವಾ ಇಲಾಖೆಯ ವತಿಯಿಂದ ಶಿಸ್ತಿನ ಕ್ರಮ ತೆಗೆದುಕೊಳ್ಳುತ್ತೀರೋ ?

ಶ್ರೀ ಎ. ಲಕ್ಷ್ಮೀಸಾಗರ್ — ಇದು ತಾತ್ಕಾಲಿಕ ವರದಿಯಿಂದ ಹೊರಬಂದಿದೆ ಎಂಬುದಾಗಿ ಈಗಾಗಲೇ ನಾನು ತಿಳಿಸಿದ್ದೇನೆ. ಪೂರ್ಣ ತನಿಖಾ ವರದಿ ಬಂದ ಮೇಲೆ ಯಾರ್ಯಾರು ಇದರಲ್ಲಿ ಭಾಗಿಯಾಗಿದ್ದಾರೆಂಬುದರ ಬಗ್ಗೆ ಪೂರ್ಣ ವಿವರವನ್ನು ಸಭೆಯ ಮುಂದೆ ಇಡುತ್ತೇನೆ.

ದಕ್ಷಿಣ ಕನ್ನಡಜಿಲ್ಲೆಯ ಜೂನಿಯರ್ ಕಾಲೇಜುಗಳ ಹಾಗೂ ಪ್ರೌಢ ಶಾಲೆಗಳಲ್ಲಿ ಉಪಾಧ್ಯಾಯರ ಕೊರತೆ

೬೩ (೬೦) ಡಾ. ವಿ. ಎಸ್. ಆಚಾರ್ಯ (ಉಡುಪಿ). — ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಜೂನಿಯರ್ ಕಾಲೇಜುಗಳಲ್ಲಿ ಪ್ರಿನ್ಸಿಪಾಲರು, ಉಪನ್ಯಾಸಕರು, ಹಾಗೂ ಪ್ರೌಢಶಾಲೆಗಳಲ್ಲಿ ಅಧ್ಯಾಪಕರ ಕೊರತೆ ಇರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಾದರೆ ಎಷ್ಟು ಹುದ್ದೆಗಳು ಖಾಲಿ ಇವೆ ?

ಇ) ಇದನ್ನು ತಕ್ಷಣ ಭರ್ತಿಗೊಳಿಸಲು ಸರಕಾರದವರು ಏನು ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಬಿ. ರಾಜಯ್ಯ (ವಿದ್ಯಾ ಮಂತ್ರಿಗಳು). —

ಅ) ಬಂದಿದೆ.

ಆ) (೧) ಪ್ರಾಚಾರ್ಯರುಗಳು ೨೮

(೨) ಉಪನ್ಯಾಸಕರುಗಳು ೩೯

(೩) ಪ್ರೌಢಶಾಲೆಯ ಅಧ್ಯಾಪಕರುಗಳು ೧೫೭

ಇ) ಉಪನ್ಯಾಸಕರುಗಳನ್ನು ಪ್ರಾಚಾರ್ಯರನ್ನಾಗಿ ಬಡ್ತಿ ನೀಡುವ ಬಗ್ಗೆ ನಿಯಮಾವಳಿಯನ್ನು ಈಗ ಬದಲಾವಣೆ ಮಾಡಲಾಗಿದೆ. ಕೂಡಲೇ ಖಾಲಿ ಇರುವ ಪ್ರಾಚಾರ್ಯರ ಹುದ್ದೆಗಳನ್ನು ಭರ್ತಿ ಮಾಡಲಾಗುವುದು. ೯೨ ಉಪನ್ಯಾಸಕರುಗಳನ್ನು ಲೋಕ ಸೇವಾ ಆಯೋಗದವರು ಆರಿಸಿರುತ್ತಾರೆ, ಮತ್ತು ಈ ಪಟ್ಟಿಯ ಪ್ರಕಾರ ರಾಜ್ಯದ ಕೆಲವು ಕಿರಿಯ ಕಾಲೇಜುಗಳಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಹತ್ತು ಹುದ್ದೆಗಳನ್ನೂ ಕೊಂಡಂತೆ, ಖಾಲಿ ಹುದ್ದೆಗಳನ್ನು ತುಂಬಲಾಗಿದೆ. ಮತ್ತೆ ೩೩೨ ಉಪನ್ಯಾಸಕರುಗಳ ಭರ್ತಿಗಾಗಿ ಲೋಕ ಸೇವಾ ಆಯೋಗದವರು ಅರ್ಜಿಗಳನ್ನು ಕರೆದಿದ್ದಾರೆ. ಅದಷ್ಟು ಜಾಗೃತೆ ಖಾಲಿ ಇರುವ ಉಪನ್ಯಾಸಕರುಗಳ ಹುದ್ದೆಯನ್ನು ಭರ್ತಿಮಾಡಲಾಗುವುದು, ಅಲ್ಲದೆ ಸದ್ಯದಲ್ಲಿ ಸಹ ಅಧ್ಯಾಪಕರುಗಳ ಸ್ನಾತಕೋತ್ತರ ಪದವಿ ಪಡೆದವರ ಜೇಷ್ಠತಾ ಪಟ್ಟಿಯನ್ನು ಬಿಡುಗಡೆ ಮಾಡಿ ಎಲ್ಲಾ ಬಡ್ತಿ ಹುದ್ದೆಗಳನ್ನೂ ಭರ್ತಿ ಮಾಡಲಾಗುವುದು. ಪ್ರೌಢಶಾಲೆಗಳಲ್ಲಿರುವ ಖಾಲಿ ಹುದ್ದೆಗಳನ್ನು ಕೂಡಲೆ ತುಂಬಲು ಸರ್ಕಾರ ತುರ್ತು ಕ್ರಮ ತೆಗೆದುಕೊಳ್ಳುತ್ತಿದೆ.

ಶ್ರೀ ವಿ. ಎಸ್. ಆಚಾರ್ಯ. — ಹಿಂದಿನ ಅಧಿವೇಶನದಲ್ಲಿ ಇವೇ ರೀತಿಯ ಉತ್ತರ ನನಗೆ ಬಂದಿತ್ತು. ೨೮ ಪ್ರಿನ್ಸಿಪಾಲರು, ಹಾಗೂ ೩೦ ಉಪನ್ಯಾಸಕರ ಹುದ್ದೆಗಳಿಂ, ೧೫೭ ಉಪಾಧ್ಯಾಯರುಗಳು ಹುದ್ದೆ ಹೀಗೆ ಒಟ್ಟು ೨೨೪ ಸ್ಥಾನಗಳು ಖಾಲಿ ಇದ್ದು, ಈ ಹುದ್ದೆಗಳು ಬಹಳ ಸಮಯದಿಂದ ಖಾಲಿ ಇವೆ ಸರ್ಕಾರ ಹೊಸದಾಗಿ ರಿಕ್ರೂಟ್‌ಮೆಂಟ್ ಮಾಡುವುದಕ್ಕೆ ಇರುವಂತಹ ತೊಂದರೆಯಾದರೂ ಏನು ? ಗಣಿತ, ವಿಜ್ಞಾನ, ವಾಣಿಜ್ಯ ವಿಷಯಗಳಲ್ಲಿ ಒಂದೊಂದು ಪರ್ಷನಲ್ಟಿಲೇ ಸರ್ಕಾರ ಕಾಲೇಜುಗಳಲ್ಲಿ ಹುದ್ದೆಗಳು ಖಾಲಿ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಬಹುಶಃ ಇದರಿಂದ ಶಾಸಕರಾದವರು ಯಾರೊ ಹೊಸದಾಗಿ ಕಾಲೇಜುಗಳನ್ನು ತಮ್ಮ ತಮ್ಮ ಕ್ಷೇತ್ರಗಳಿಗೆ ಕೇಳಬಾರದು ಅಂತಲೋ ಹೇಗೆ ? ದಯಮಾಡಿ ಮಾನ್ಯ ಮಂತ್ರಿಗಳು ಈ ಬಗ್ಗೆ ತಿಳಿಸಬೇಕು.

ಶ್ರೀ ಬಿ. ರಾಜಯ್ಯ. — ಪ್ರತಿ ವರ್ಷ ಎಷ್ಟೆಷ್ಟು ಉದ್ಯೋಗಗಳು ಖಾಲಿಯಾಗುತ್ತವೆಯೋ ಅವುಗಳನ್ನು ಕೂಡಲೇ ಭರ್ತಿಮಾಡಬೇಕೆಂದು ಲೋಕಸೇವಾ ಆಯೋಗದವರನ್ನು ಕೇಳಿದ್ದೇವೆ. ಲೋಕ ಸೇವಾ ಆಯೋಗದವರು ಖಾಲಿಯಾದಂತಹ ಹುದ್ದೆಗಳನ್ನು ಕೂಡಲೇ ಭರ್ತಿ ಮಾಡಿದ್ದರೆ ಈ ಬಂದ